

॥ ఓం నమో వేంకటేశాయ ॥

17.11.2023-శుక్రవారం (132వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।

గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వృషభాయత నేత్రాయ వృషద్యుగ్గోచరాయ చ ।

వృషశైల నివాసాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణామృత రసాఢ్య పయో దుహన్తీం

తన్నామ రూప శుభ గాన రవైశ్చలన్తీం ।

వ్యాస ప్రసూత శుక గోప వరైర్లసన్తీం

గాం కామదాం దుహత భాగవతం వదన్తీం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు

డా. పి.వి.ఎస్.ఎన్. మారుతి గార్లచే...

శ్రీమద్భాగవతం

తృతీయస్కంధః

అథ శ్రీమద్భాగవతే పారమహంస్యాం సంహితాయాం తృతీయ స్కంధే నవమోఽ ధ్యాయః

బ్రహ్మోవాచ

జ్ఞాతోఽసి మేఽద్య సుచిరాన్నను దేహభాజాం
న జ్ఞాయతే భగవతో గతిరిత్యవద్యం
నాన్యత్త్వదస్తి భగవన్నపి తన్న శుద్ధం
మాయాగుణవ్యతికరాద్యదురుర్విభాసి

॥ 3-9-1 ॥

రూపం యదేతదవబోధరసోదయేన
శశ్వన్నివృత్తతమసః సదనుగ్రహాయ
ఆదౌ గృహీతమవతారశతైకబీజం
యన్నాభిపద్యభవనాదహమావిరాసం

॥ 3-9-2 ॥

నాతఃపరం పరమ యద్భవతః స్వరూప
మానందమాత్రమవికల్పమవిద్ధవర్చః
పశ్యామి విశ్వసృజమేకమవిశ్వమాత్మన్
భూతేంద్రియాత్మకమదస్త ఉపాశ్రితోఽస్మి

॥ 3-9-3 ॥

తద్వా ఇదం భువనమంగల మంగలాయ
ధ్యానే స్మ నో దర్శితం త ఉపాసకానాం
తస్మై నమో భగవతేఽనువిధేమ తుభ్యం
యోఽనాదృతో నరకభాగ్భిరసత్ప్రసంగైః

॥ 3-9-4 ॥

యే తు త్వదీయచరణాంబుజకోశగంధం
జిఘ్రంతి కర్ణవివరైః శ్రుతివాతనీతం
భక్త్యా గృహీతచరణః పరయా చ తేషాం
నాపైషి నాథ హృదయాంబురుహోత్స్వపుంసాం

॥ 3-9-5 ॥

తావద్భయం ద్రవిణదేహసుహృన్నిమిత్తం
శోకః స్పృహో పరిభవో విపులశ్చ లోభః
తావన్మమేత్యసదవగ్రహ ఆర్తిమూలం
యావన్న జ్ఞమభయం ప్రవృణీత లోకః

॥ 3-9-6 ॥

దైవేన తే హతథియో భవతః ప్రసంగాత్
సర్వాశుభోపశమనాద్విముఖేంద్రియా యే
కుర్వంతి కామసుఖలేశలవాయ దీనాః
లోభాభిభూతమనసోఽకుశలాని శశ్వత్

॥ 3-9-7 ॥

క్షుత్త్రుట్ త్రిధాతుభిరిమా ముహూరర్హ్యమానాః
శీతోష్ణవాతవరఘైరితరేతరాచ్చ
కామాగ్నినాచ్యుత రుషా చ సుదుర్భరేణ
సంపశ్యతో మన ఉరుక్రమ సీదతే మే

॥ 3-9-8 ॥

యావత్ప్రథక్ష్వమిదమాత్మన ఇంద్రియార్థ
మాయాబలం భగవతో జన ఈశ పశ్యేత్
తావన్న సంస్మతిరసౌ ప్రతిసంక్రమేత
వ్యర్థాపి దుఃఖనివహం వహతీ క్రియార్థా

॥ 3-9-9 ॥

అహ్యోపృతార్తకరణా నిశి నిఃశయానా
నానామనోరథధియా క్షణభగ్నునిద్రాః
దైవాహతార్థరచనా ఋషయోఽపి దేవ
యుష్మత్ప్రసంగవిముఖా ఇహ సంసరంతి

॥ 3-9-10 ॥

త్వం భావయోగపరిభావితహృత్సరోజే
ఆస్నే శ్రుతేక్షితపథో నను నాథ పుంసాం
యద్యద్ధియా త ఉరుగాయ విభావయంతి
తత్తద్వపుః ప్రణయసే సదనుగ్రహాయ

॥ 3-9-11 ॥

నాతిప్రసీదతి తథోపచితోపచారై
రారాధితః సురగణైర్హృది బద్ధకామైః
యత్సర్వభూతదయయాసదలభ్యయైకో
నానాజనేష్వవహితః సుహృదంతరాత్మా

॥ 3-9-12 ॥

పుంసామతో వివిధకర్మభిరధ్వరాద్యైః
దానేన చోగ్రతపసా వ్రతచర్యయా చ
ఆరాధనం భగవతస్తవ సత్క్రియార్థో
ధర్మోఽర్చితః కర్త్విచిద్ధియతే న యత్ర

॥ 3-9-13 ॥

శశ్వత్స్వరూపమహసైవ నిపీతభేద
మోహోయ బోధధిషణాయ నమః పరస్మై
విశోద్భవస్థితిలయేషు నిమిత్తలీలా
రాసాయ తే నమ ఇదం చకృమేశ్వరాయ

॥ 3-9-14 ॥

యస్యావతారగుణకర్మవిడంబనాని
నామాని యేఽసువిగమే వివశా గృణంతి
తే నైకజన్మశమలం సహసైవ హిత్వా
సంయాంత్యపావృతమృతం తమజం ప్రపద్యే

॥ 3-9-15 ॥

యో వా అహం చ గిరిశశ్చ విభుః స్వయం చ
స్థిత్యుద్భవప్రలయహేతవ ఆత్మమూలం
భిత్వా త్రిపాద్వవృధ ఏక ఉరుప్రరోహ
స్తస్మై నమో భగవతే భువనద్రుమాయ

॥ 3-9-16 ॥

లోకో వికర్మనిరతః కుశలే ప్రమత్తః
కర్మణ్యయం త్వదుదితే భవదర్చనే స్వే
యస్తావదస్య బలవానిహ జీవితాశాం
సద్యశ్చినత్త్వనిమిషాయ నమోఽస్తు తస్మై

॥ 3-9-17 ॥

యస్మాద్భిభేమ్యహమపి ద్విపరార్థధిష్ణు
మధ్యాసితః సకలలోకనమస్కృతం యత్
తేపే తపో బహుసవోఽవరురుత్సమాన
స్తస్మై నమో భగవతేఽధిమఖాయ తుభ్యం

॥ 3-9-18 ॥

తిర్యజ్జునుష్యవిబుధాదిషు జీవయోని
ష్వాత్మేచ్ఛయాఽఽత్మకృతసేతుపరీప్సయా యః
రేమే నిరస్తరతిరప్యవరుద్ధదేహ
స్తస్మై నమో భగవతే పురుషోత్తమాయ

॥ 3-9-19 ॥

యోఽవిద్యయానుపహతోఽపి దశార్థవృత్త్యా
నిద్రామువాహ జరరీకృతలోకయాత్రః
అంతర్జలేఽహికశిపుస్పర్శానుకూలాం
భీమోర్మిమాలిని జనస్య సుఖం వివృణ్వన్

॥ 3-9-20 ॥

యన్నాభిపద్మభవనాదహమాసమీడ్య
లోకత్రయోపకరణో యదనుగ్రహేణ
తస్మై నమస్త ఉదరస్థభవాయ యోగ
నిద్రావసానవికసన్నలినేక్షణాయ

॥ 3-9-21 ॥

సోఽయం సమస్తజగతాం సుహృదేక ఆత్మా
సత్వేన యన్మృడయతే భగవాన్ భగేన
తేనైవ మే దృశమనుస్పృశతాద్యథాహం
ప్రక్ష్యామి పూర్వవదిదం ప్రణతప్రియోఽసౌ

॥ 3-9-22 ॥

ఏష ప్రపన్నవరదో రమయాఽత్మశక్త్యా
యద్యత్కరిష్యతి గృహీతగుణావతారః
తస్మిన్ స్వవిక్రమమిదం సృజతోఽపి చేతో
యుంజీత కర్మశమలం చ యథా విజహ్యం

॥ 3-9-23 ॥

నాభిప్రదాదిహ సతోఽమ్భసి యస్య పుంసో

విజ్ఞానశక్తిరహమాసమనంతశక్తేః

రూపం విచిత్రమిదమస్య వివృణ్వతో మే

మా రీరిషీష్ట నిగమస్య గిరాం విసర్గః

॥ 3-9-24 ॥

సోసావదభ్రకరుణో భగవాన్ వివృద్ధ

ప్రేమస్మితేన నయనాంబురుహం విజృంభన్

ఉత్థాయ విశ్వవిజయాయ చ నో విషాదం

మాధ్వా గిరాపనయతాత్పురుషః పురాణః

॥ 3-9-25 ॥

మైత్రేయ ఉవాచ

స్వసంభవం నిశామ్యైవం తపోవిద్యాసమాధిభిః

యావన్ననో వచః స్తుత్వా విరరామ స ఖిన్నవత్

॥ 3-9-26 ॥

అథాభిప్రేతమన్వీక్ష్వ బ్రహ్మణో మధుసూదనః

విషణ్ణచేతసం తేన కల్పవృత్తికరాంభసా

॥ 3-9-27 ॥

లోకసంస్థానవిజ్ఞానే ఆత్మనః పరిఖిద్యతః

తమాహోగాధయా వాచా కశృలం శమయన్నివ

॥ 3-9-28 ॥

శ్రీభగవానువాచ

మా వేదగర్భ గాస్తంద్రీం సర్గ ఉద్యమమావహ

తన్మయాఽఽపాదితం హ్యగ్రే యన్మాం ప్రార్థయతే భవాన్

॥ 3-9-29 ॥

భూయస్త్వం తప ఆతిష్ఠ విద్యాం చైవ మదాశ్రయాం

తాభ్యామంతర్హది బ్రహ్మన్ లోకాన్ ద్రక్ష్యస్యపావృతాన్

॥ 3-9-30 ॥

తత ఆత్మని లోకే చ భక్తియుక్తః సమాహితః

ద్రష్టాసి మాం తతం బ్రహ్మన్ మయి లోకాంస్త్వమాత్మనః

॥ 3-9-31 ॥

యదా తు సర్వభూతేషు దారుష్వగ్నిమివ స్థితం
ప్రతిచక్షీత మాం లోకో జహ్యోత్తర్ణ్యైవ కశృలం

॥ 3-9-32 ॥

యదా రహితమాత్మానం భూతేంద్రియగుణాశయైః .
స్వరూపేణ మయోపేతం పశ్యన్ స్వారాజ్యమృచ్ఛతి

॥ 3-9-33 ॥

నానాకర్మవితానేన ప్రజా బహ్వీః సిస్సుక్షతః
నాత్మావసీదత్యస్మింస్తే వర్షీయాన్మదనుగ్రహః

॥ 3-9-34 ॥

ఋషిమాద్యం న బధ్నాతి పాపీయాంస్త్యాం రజో గుణః
యన్మనో మయి నిర్బద్ధం ప్రజాః సంసృజతోఽపి తే

॥ 3-9-35 ॥

జ్ఞాతోఽహం భవతా త్వద్య దుర్విజ్ఞేయోఽపి దేహినాం
యన్మాం త్వం మన్యసేఽయుక్తం భూతేంద్రియగుణాత్మభిః

॥ 3-9-36 ॥

తుభ్యం మద్విచికిత్సాయామాత్మా మే దర్శితోఽబహిః
నాలేన సలిలే మూలం పుష్కరస్య విచిన్వతః

॥ 3-9-37 ॥

యచ్ఛకర్థాంగ మత్స్రోత్రం మత్కథాభ్యుదయాంకితం
యద్వా తపసి తే నిష్ఠా స ఏష మదనుగ్రహః

॥ 3-9-38 ॥

ప్రీతోఽహమస్తు భద్రం తే లోకానాం విజయేచ్ఛయా
యదస్తాషీర్గుణమయం నిర్గుణం మానువర్ణయన్

॥ 3-9-39 ॥

య ఏతేన పుమాన్నిత్యం స్తుత్వా స్తోత్రేణ మాం భజేత్
తస్యాశు సంప్రసీదేయం సర్వకామవరేశ్వరః

॥ 3-9-40 ॥

పూర్తేన తపసా యజ్ఞైర్దానైర్యోగసమాధినా
రాధ్ధం నిఃశ్రేయసం పుంసాం మత్ప్రీతిస్తత్త్వవిన్మతం

॥ 3-9-41 ॥

అహమాత్మాత్మనాం ధాతః ప్రేషః సన్ ప్రేయసామపి
అతో మయి రతిం కుర్యాద్దేహాదిర్యత్భుతే ప్రియః

|| 3-9-42 ||

సర్వవేదమయేనేదమాత్మనాఽఽత్మాఽఽత్మయోనినా
ప్రజాః సృజ యథా పూర్వం యాశ్చ మయ్యనుశేరతే

|| 3-9-43 ||

మైత్రేయ ఉవాచ

తస్మా ఏవం జగత్సృష్టే ప్రధానపురుషేశ్వరః
వ్యజ్ఞేదం స్వేన రూపేణ కంజనాభస్తిరోదధే

|| 3-9-44 ||

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే నవమోఽధ్యాయః

అథ శ్రీమద్భాగవతే పారమహంస్యాం సంహితాయాం తృతీయ స్కంధే దశమోఽధ్యాయః

విదుర ఉవాచ

అన్తర్హితే భగవతి బ్రహ్మ లోకపితామహః
ప్రజాః ససర్జ కతిధా దైహికీర్మానసీర్విభుః

|| 3-10-1 ||

యే చ మే భగవన్ పృష్టాస్త్వయ్యర్థా బహువిత్తమ
తాన్ వదస్వానుపూర్వేణ ఛింధి నః సర్వసంశయాన్

|| 3-10-2 ||

సూత ఉవాచ

ఏవం సంచోదితస్తేన క్షత్త్రా కౌషారవో మునిః
ప్రీతః ప్రత్యాహ తాన్ ప్రశ్నాన్ హృదిస్థానథ భార్గవ

|| 3-10-3 ||

మైత్రేయ ఉవాచ

విరించోఽపి తథా చక్రే దివ్యం వర్షశతం తపః
ఆత్మన్యాత్మానమావేశ్య యదాహ భగవానజః

|| 3-10-4 ||

తద్విలోక్యాజ్ఞసంభూతో వాయునా యదధిష్ఠితః
పద్మమంభశ్చ తత్కాలకృతవీర్యేణ కంపితమ్

|| 3-10-5 ||

తపసా హ్యేధమానేన విద్యయా చాత్మసంస్థయా
వివృద్ధవిజ్ఞానబలో న్యపాద్వాయుం సహంభసా

॥ 3-10-6 ॥

తద్విలోక్య వియద్వాపి పుష్కరం యదధిష్ఠితమ్
అనేన లోకాన్ ప్రాగ్లీనాన్ కల్పితాస్మీత్యచింతయత్

॥ 3-10-7 ॥

పద్మకోశం తదావిశ్య భగవత్కర్మచోదితః
ఏకం వ్యభాంక్షీదురుధా త్రిధా భావ్యం ద్విసప్తధా

॥ 3-10-8 ॥

ఏతావాన్ జీవలోకస్య సంస్థాభేదః సమాహృతః
ధర్మస్య హ్యానిమిత్తస్య విపాకః పరమేష్ఠ్యసౌ

॥ 3-10-9 ॥

విదుర ఉవాచ

యదాత్థ బహురూపస్య హరేరద్భుతకర్మణః
కాలాఖ్యం లక్షణం బ్రహ్మాన్ యథా వర్ణయ నః ప్రభో

॥ 3-10-10 ॥

మైత్రేయ ఉవాచ

గుణవ్యతికరాకారో నిర్విశేషోఽప్రతిష్ఠితః
పురుషస్తదుపాదానమ్+ఆత్మానం లీలయాస్సజత్

॥ 3-10-11 ॥

విశ్వం వై బ్రహ్మ తన్మాత్రం సంస్థితం విష్ణుమాయయా
ఈశ్వరేణ పరిచ్ఛిన్నం కాలేనావ్యక్తమూర్తినా

॥ 3-10-12 ॥

యథేదానీం తథాగ్రే చ పశ్చాదప్యేతదీదృశమ్
సర్గో నవవిధస్తస్య ప్రాకృతో వైకృతస్తు యః

॥ 3-10-13 ॥

కాలద్రవ్యగుణైరస్య త్రివిధః ప్రతిసంక్రమః
ఆద్యస్తు మహతస్సర్గో గుణవైషమ్యమాత్మనః

॥ 3-10-14 ॥

ద్వితీయ స్వహమో యత్ర ద్రవ్యజ్ఞానక్రియోదయః
భూతసర్గస్తృతీయస్తు తన్మాత్రో ద్రవ్యశక్తిమాన్

॥ 3-10-15 ॥

- చతుర్థ ఐంద్రియస్సర్గో యస్తు జ్ఞానక్రియాత్మకః
వైకారికో దేవసర్గః పంచమో యన్మయం మనః ॥ 3-10-16 ॥
- షష్ఠస్తు తమసస్సర్గో యస్త్వబుద్ధికృతః ప్రభో
షడిమే ప్రాకృతాస్సర్గాః వైకృతానపి మే శృణు ॥ 3-10-17 ॥
- రజోభాజో భగవతో లీలేయం హరిమేధసః
సప్తమో ముఖ్యసర్గస్తు షడ్విధస్తస్థషాం చ యః ॥ 3-10-18 ॥
- వనస్పత్యోషధిలతాత్వక్సారా వీరుధో ద్రుమాః
ఉత్సోతసస్తమఃప్రాయాః అంతస్పృశ్వా విశేషిణః ॥ 3-10-19 ॥
- తిరశ్చామష్టమస్సర్గః సోఽష్టావింశద్విధో మతః
అవిదో భూరితమసో ప్రూణజ్ఞా హృద్యవేదినః ॥ 3-10-20 ॥
- గౌరజో మహిషః కృష్ణః సూకరో గవయో రురుః
ద్విశఫాః పశవశ్చేమే అవిరుష్టశ్చ సత్తమ ॥ 3-10-21 ॥
- ఖరోఽశ్వోఽశ్వతరో గౌరః శరభశ్చమరీ తథా
ఏతే చైకశఫాః క్షత్తః శృణు పంచనఖాన్ పశూన్ ॥ 3-10-22 ॥
- శ్వా సృగాలో వృకో వ్యాఘ్రో మార్జారః శశశల్లకౌ
సింహః కపిర్గజః కూర్మో గోధా చ మకరాదయః ॥ 3-10-23 ॥
- కంకగృధ్రవటశ్యేనభాసభల్లూకబర్హిణః
హంససారసచక్రాహ్వ కాకోలూకాదయః ఖగాః ॥ 3-10-24 ॥
- అర్వాక్ ప్రోతస్తు నవమః క్షత్తరేకవిధో నృణామ్
రజోఽధికాః కర్మపరాః దుఃఖే చ సుఖమానినః ॥ 3-10-25 ॥
- వైకృతాస్తయ ఏవైతే దేవసర్గశ్చ సత్తమ
వైకారికస్తు యః ప్రోక్తః కౌమారస్తాభయాత్మకః ॥ 3-10-26 ॥

దేవసర్గశ్చాష్టవిధో విబుధాః పితరోఽసురాః

గంధర్వాప్సరసస్పిద్ధాః యక్షరక్షాంసి చారణాః

॥ 3-10-27 ॥

భూతప్రేతపిశాచాశ్చ విద్యాధ్రాః కిన్నరాదయః

దశైతే విదురాఖ్యాతాః సర్గాస్తే విశ్వసృకృతాః

॥ 3-10-28 ॥

అతఃపరం ప్రవక్ష్యామి వంశాన్ మన్వంతరాణి చ

ఏవం రజః ప్లుతః స్రష్టా కల్పాదిష్టాత్మభూర్హరిః

సృజత్యమోఘసంకల్పః ఆత్మైవాత్మానమాత్మనా

॥ 3-10-29 ॥

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే దశమోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥
